

# DIRETTIVI

## DIRETTIVA (UE) 2017/541 TAL-PARLAMENT EWROPEW U TAL-KUNSILL

tal-15 ta' Marzu 2017

**dwar il-ġlieda kontra t-terroriżmu u li tissostitwixxi d-Deċiżjoni Kwadru tal-Kunsill 2002/475/ĠAI u li temenda d-Deċiżjoni tal-Kunsill 2005/671/ĠAI**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 83(1) tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>

Filwaqt li jaġixxu f'konformità mal-proċedura leġislattiva ordinarja <sup>(2)</sup>,

Billi:

- (1) L-Unjoni hija msejsa fuq il-valuri universali tad-dinjità tal-bniedem, il-libertà, l-ugwaljanza u s-solidarjetà, u r-rispett għad-drittijiet tal-bniedem u l-libertajiet fundamentali. Hija bbażata fuq il-prinċipji tad-demokrazija u l-istat tad-dritt, prinċipji li huma komuni għall-Istati Membri.
- (2) Atti tat-terroriżmu jikkostitwixxu wiehed mill-iktar ksur serju tal-valuri universali tad-dinjità tal-bniedem, il-libertà, l-ugwaljanza u s-solidarjetà, u t-tgawdija tad-drittijiet tal-bniedem u l-libertajiet fundamentali li fuqhom hija mwaqqfa l-Unjoni. Dawn jirrappreżentaw ukoll wiehed mill-iktar attackki serji fuq id-demokrazija u l-istat tad-dritt, prinċipji li huma komuni għall-Istati Membri u li fuqhom hija bbażata l-Unjoni.
- (3) Id-Deċiżjoni Kwadru tal-Kunsill 2002/475/ĠAI <sup>(3)</sup> hija l-pedament tar-rispons tal-ġustizzja kriminali tal-Istati Membri fil-ġlieda kontra t-terroriżmu. Qafas legali komuni għall-Istati Membri kollha, u b'mod partikolari, definizzjoni armonizzata tar-reati terroristiċi, iservu bħala punt ta' riferiment għall-iskambju ta' informazzjoni u kooperazzjoni bejn l-awtoritajiet nazzjonali kompetenti skont id-Deċiżjoni Kwadru tal-Kunsill 2006/960/ĠAI <sup>(4)</sup>, id-Deċiżjonijiet tal-Kunsill 2008/615/ĠAI <sup>(5)</sup> u 2005/671/ĠAI <sup>(6)</sup>, ir-Regolament (UE) Nru 603/2013 tal-Parlament Ewropew u tal-Kunsill <sup>(7)</sup>, u d-Deċiżjonijiet Kwadru tal-Kunsill 2002/584/ĠAI <sup>(8)</sup> u 2002/465/ĠAI <sup>(9)</sup>.

<sup>(1)</sup> ĠU C 177, 18.5.2016, p. 51.

<sup>(2)</sup> Il-Požizzjoni tal-Parlament Ewropew tas-16 ta' Frar 2017 (għadha mhix ippubblikata fil-Ġurnal Uffiċjali) u d-deċiżjoni tal-Kunsill tas-7 ta' Marzu 2017.

<sup>(3)</sup> Id-Deċiżjoni Kwadru tal-Kunsill 2002/475/ĠAI tat-13 ta' Ġunju 2002 dwar il-ġlieda kontra t-terroriżmu (ĠU L 164, 22.6.2002, p. 3).

<sup>(4)</sup> Id-Deċiżjoni Kwadru tal-Kunsill 2006/960/ĠAI tat-18 ta' Diċembru 2006 dwar is-simplifikazzjoni tal-iskambju ta' informazzjoni u intelligence bejn l-awtoritajiet tal-infurzar tal-liġi tal-Istati Membri tal-Unjoni Ewropea (ĠU L 386, 29.12.2006, p. 89).

<sup>(5)</sup> Id-Deċiżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali (ĠU L 210, 6.8.2008, p. 1).

<sup>(6)</sup> Id-Deċiżjoni tal-Kunsill 2005/671/ĠAI tal-20 ta' Settembru 2005 dwar l-iskambju ta' informazzjoni u l-kooperazzjoni fir-rigward ta' reati terroristiċi (ĠU L 253, 29.9.2005, p. 22).

<sup>(7)</sup> Ir-Regolament (UE) Nru 603/2013 tal-Parlament Ewropew u tal-Kunsill tas-26 ta' Ġunju 2013 dwar l-istabbiliment tal-"Eurodac" għat-tqabbil ta' marki tas-swaba' għall-applikazzjoni effettiva tar-Regolament (UE) Nru 604/2013 li jistabbilixxi l-kriterji u l-mekkaniżmi biex ikun iddeterminat l-Istat Membru responsabbli biex jeżamina applikazzjoni għall-protezzjoni internazzjonali ddepożitata f'wiehed mill-Istati Membri minn ċittadin ta' pajjiż terz jew persuna apolida u dwar talbiet għat-tqabbil ma' data tal-Eurodac mill-awtoritajiet tal-infurzar tal-liġi tal-Istati Membri u mill-Europol għall-finijiet ta' infurzar tal-liġi, u li jemenda r-Regolament (UE) Nru 1077/2011 li jistabbilixxi Aġenzija Ewropea għat-tmexxija operattiva tas-sistemi tal-IT fuq skala kbira fl-ispażju ta' libertà, sigurtà u ġustizzja (ĠU L 180, 29.6.2013, p. 1).

<sup>(8)</sup> Id-Deċiżjoni Kwadru tal-Kunsill 2002/584/ĠAI tat-13 ta' Ġunju 2002 fuq il-mandat ta' arrest Ewropew u l-proċeduri ta' ċediment bejn l-Istati Membri (ĠU L 190, 18.7.2002, p. 1).

<sup>(9)</sup> Id-Deċiżjoni Kwadru tal-Kunsill 2002/465/ĠAI tat-13 ta' Ġunju 2002 dwar l-iskwadri ta' investigazzjoni kongunti (ĠU L 162, 20.6.2002, p. 1).

- (4) F'dawn l-aħhar snin, it-theddida terroristika kibret u evolviet b'mod rapidu. L-individwi msejha "għellieda terroristi barranin" jivvjaġġaw barra mill-pajjiż għall-iskop ta' terroriżmu. Ir-ritorn lura ta' għellieda terroristi barranin jikkos-titwixxi theddida qawwija għas-sigurtà tal-Istati Membri kollha. Il-għellieda terroristi barranin gew assoċjati mal-attakki u l-konfoffi reċenti f'diversi Stati Membri. Barra minn hekk, l-Unjoni u l-Istati Membri tagħha jiffaċċaw theddid dejjem akbar minn individwi li huma ispirati jew mogħtija struzzjonijiet minn gruppi terroristiċi barra mill-pajjiż iżda li jibqgħu fl-Ewropa.
- (5) Fir-Riżoluzzjoni 2178 (2014) tiegħu, il-Kunsill tas-Sigurtà tan-NU esprima t-thassib tiegħu dwar it-theddida dejjem akbar minn għellieda terroristi barranin u obligat lill-Istati Membri kollha tan-NU biex jiżguraw li r-reati marbutin ma' dan il-fenomeni jkunu punibbli skont il-liġi nazzjonali. F'dan ir-rigward, fl-2015, il-Kunsill tal-Ewropa adotta l-Protokoll Addizzjonali tal-Konvenzjoni tal-Kunsill tal-Ewropa dwar il-Prevenzjoni tat-Terroriżmu.
- (6) Meta jittiehed kont tal-evoluzzjoni tat-theddid terroristiku lill-Unjoni Ewropea u l-Istati Membri u l-obbligi ġuridiċi li l-Unjoni u l-Istati Membri għandhom skont id-dritt internazzjonali, id-definizzjoni ta' reati terroristiċi, ta' reati relatati ma' grupp terroristiku u reati relatati ma' attivitajiet terroristiċi, jenhtieg li tkompli tiġi approssimata fl-Istati Membri kollha, sabiex tkopri l-imġiba relatata, b'mod partikolari, ma' għellieda terroristiċi barranin u l-finanzjament tat-terroriżmu b'mod aktar komprensiv. Dawn il-forom ta' mġiba jenhtieg li jkunu punibbli wkoll jekk jitwettqu permezz tal-Internet, inklużi l-mezzi ta' komunikazzjoni soċjali.
- (7) Barra minn hekk, in-natura transfruntiera tat-terroriżmu teħtieġ rispons koordinat b'saħħtu u kooperazzjoni fi hdan l-Istati Membri u bejniethom, kif ukoll mal-aġenziji u l-korpi kompetenti tal-Unjoni u fosthom fil-ġlied kontra t-terroriżmu, inkluż l-Eurojust u l-Europol. Għal dak il-ghan, jenhtieg li jsir użu effiċjenti minn għodod u riżorsi disponibbli għall-kooperazzjoni, bħal skwadri ta' investigazzjoni kongunta u laqgħat ta' koordinazzjoni ffaċilitati mill-Eurojust. In-natura globali tat-terroriżmu teħtieġ reazzjoni internazzjonali, li teżiġi li l-Unjoni u l-Istati Membri tagħha jsaħhu l-kooperazzjoni ma' pajjiżi terzi rilevanti. Rispons koordinat b'saħħtu u kooperazzjoni huma meħtieġa wkoll bil-hsieb li tiġi żgurata u tinkiseb evidenza elettronika.
- (8) Din id-Direttiva telenka b'mod eżawrjenti numru ta' reati serji, bħal attacchi fuq il-hajja ta' persuna, bħal atti intenzjonati li jistgħu jikkwalifikaw bħala reati terroristiċi meta u dment li jitwettqu b'ghan terroristiku speċifiku, jiġifieri li jintimida serjament lill-popolazzjoni, li jġieghel b'mod mhux xieraq lil gvern jew organizzazzjoni internazzjonali twestaq jew tibqa' lura milli twestaq kwalunkwe att, jew li jiddestabilizza serjament jew jeqred l-istrutturi politiki, kostituzzjonali, ekonomiċi jew soċjali fundamentali ta' pajjiż jew ta' organizzazzjoni internazzjonali. Jenhtieg ukoll li t-theddida li jitwettqu dawn l-atti intenzjonati titqies bħala reat terroristiku, meta jiġi stabbilit, abbażi ta' ċirkostanzi ogġettivi, li tali theddida tkun saret b'tali ghan terroristiku. Min-naħa l-oħra, l-atti li l-ghan tagħhom ikun li, pereżempju, jġieghlu lil xi gvern li jwestaq jew jibqa' lura milli jwestaq kwalunkwe att, li madankollu ma jkunux inklużi fil-lista eżawrjenti ta' reati serji, ma jitqisux bħala reati terroristiċi f'konformità ma' din id-Direttiva.
- (9) Ir-reati relatati ma' attivitajiet terroristiċi huma ta' natura serja ħafna peress li għandhom il-potenzjal li jwasslu għat-twettiq ta' reati terroristiċi u jippermettu lit-terroristi u lill-gruppi terroristiċi biex iżommu u jkomplu jiżviluppaw l-attivitajiet kriminali tagħhom, u dan jiġġustifika l-kriminalizzazzjoni ta' tali mġiba.
- (10) Ir-reat ta' provokazzjoni pubblika sabiex jitwettaq reat terroristiku jinkludi, fost l-oħrajn, il-glorifikazzjoni u l-ġustifikazzjoni tat-terroriżmu jew it-tixrid ta' messaġġi jew immaġnijiet online u offline, fosthom dawk relatati mal-vittmi tat-terroriżmu bħala mezz biex jinkiseb appoġġ għal kawżi tat-terroristi jew biex il-popolazzjoni tiġi intimidata serjament. Din l-imġiba jenhtieg li tkun punibbli meta tohloq il-periklu li jkunu jistgħu jitwettqu atti terroristiċi. F'kull każ konkret, meta jkun qed jiġi kkunsidrat jekk hemmx tali periklu, jenhtieg li jiġu kkunsidrati ċ-ċirkostanzi speċifiċi tal-każ, bħalma huma l-awtur u d-destinatarju tal-messaġġ, kif ukoll il-kuntest li fih jitwettaq l-att. Jenhtieg ukoll li s-sinifikat u n-natura kredibbli tal-periklu jiġu kkunsidrati wkoll meta d-dispożizzjoni dwar il-provokazzjoni pubblika tiġi applikata skont il-liġi nazzjonali.
- (11) Il-kriminalizzazzjoni tal-ksib ta' tahrig għat-terroriżmu tikkomplementa r-reat eżistenti ta' għoti ta' tahrig u tindirizza speċifikament it-theddid li jirriżulta minn dawk li jippreparaw b'mod attiv għat-twettiq ta' reati terroristiċi, inkluż dawk li fl-aħhar mill-aħhar jaġixxu wahedhom. Riċeviment ta' tahrig għat-terroriżmu jinkludi l-kisba ta' għarfien, dokumentazzjoni jew hilet Prattici. Jenhtieg li l-istudju awtonomu, inkluż permezz tal-Internet jew billi jiġi kkonsultat materjal ta' tagħlim iehor, jitqies ukoll bħala l-ksib ta' tahrig għal skopijiet ta' terroriżmu meta

jirriżulta minn imġiba attiva u meta jsir bl-intenzjoni li jitwettaq reat terroristiku jew li jsir kontribut ghat-twertiq tiegħu. Fil-kuntest taċ-ċirkostanzi speċifiċi kollha tal-każ, din l-intenzjoni tista' pereżempju tiġi dedotta mit-tip ta' materjal u l-frekwenza tar-referenza. Għalhekk, jekk jitniżżel manwal dwar kif isiru splussivi għall-iskop li jitwettaq reat terroristiku, dan jista' jitqies bħala l-kisba ta' tahrig għal skopijiet ta' terroriżmu. Min-naha l-oħra, li wiehed sempliciment iżur siti web jew jiġbor materjal għal għanijiet legittimi, bħal għanijiet akkademici jew ta' riċerka, ma jitqiesx bħala l-kisba ta' tahrig għal skopijiet ta' terroriżmu skont din id-Direttiva.

- (12) Meta wiehed iqis il-gravità tat-theddida u l-htieġa, b'mod partikolari, li jitwaqqaf il-fluss ta' ġellieda terroristiċi barranin, jenhtieġ li jiġi kriminalizzat l-ivvjaġġar 'il barra mill-pajjiż għall-iskop ta' terroriżmu, jiġifieri mhux biss ghat-twertiq ta' reati terroristiċi u għall-ghoti jew il-kisba ta' tahrig iżda wkoll il-partecipazzjoni fl-attivitàjiet ta' grupp terroristiku. Mhuwiex indispensabbli li l-att tal-ivvjaġġar jiġi kriminalizzat filh innifsu. Barra minn hekk, l-ivvjaġġar lejn it-territorju tal-Unjoni għall-iskop ta' terroriżmu jippreżenta theddida għas-sigurtà li kulma jmur qed tikber. L-Istati Membri jistgħu wkoll jiddeciedu li jindirizzaw it-theddid terroristiku li jirriżulta minn vjaġġar għall-iskop ta' terroriżmu lejn l-Istat Membru kkonċernat billi jikkriminalizzaw l-atti preparatorji, li jistgħu jinkludu l-ippjanar jew il-kospirazzjoni, bl-għan li jitwettaq reat terroristiku jew li jsir kontribut ghat-twertiq tiegħu. Kwalunkwe att ta' faċilitazzjoni ta' dan l-ivvjaġġar jenhtieġ ukoll li jiġi kriminalizzat.
- (13) Il-kummerċ illecitu ta' armi tan-nar, żejt, drogi, sigaretti, merkanzija u oġġetti kulturali ffalsifikati, kif ukoll it-traffikar ta' bnedmin, ir-rikattar organizzat u l-estorsjoni saru sors ta' gwadann biex il-gruppi terroristiċi jiksibu finanzjament. F'dan il-kuntest, ir-rabtiet dejjem akbar bejn il-kriminalità organizzata u l-gruppi terroristiċi jikkositwixxu theddida dejjem akbar għas-sigurtà tal-Unjoni u jenhtieġ għalhekk li jiġu kkunsidrati mill-awtoritajiet tal-Istati Membri involuti fi proċedimenti kriminali.
- (14) Id-Direttiva (UE) 2015/849 tal-Parlament Ewropew u tal-Kunsill <sup>(1)</sup> tistabbilixxi regoli komuni dwar il-prevenzjoni tal-użu tas-sistema finanzjarja tal-Unjoni għall-finijiet tal-ħasil tal-flus jew il-finanzjament tat-terroriżmu. Minbarra dan l-approċċ preventiv, il-finanzjament tat-terroriżmu jenhtieġ li jkun punibbli fl-Istati Membri. Jenhtieġ li l-kriminalizzazzjoni ma tkoprix biss il-finanzjament ta' atti terroristiċi, iżda wkoll il-finanzjament ta' grupp terroristiku, kif ukoll reati oħra relatati ma' attivitàjiet terroristiċi, bħar-reklutaġġ u t-tahrig, jew l-ivvjaġġar għall-iskop ta' terroriżmu, bil-ħsieb li jitfixx l-istrutturi ta' appoġġ li jiffaċilitaw it-twertiq ta' reati terroristiċi.
- (15) L-ghoti ta' appoġġ materjali ghat-terroriżmu permezz ta' persuni involuti fi jew li jaġixxu bħala intermedjarji fil-provvista jew il-moviment ta' servizzi, assi u merkanzija, inklużi transazzjonijiet kummerċjali li jinvolvu d-dhul fi jew il-ħruġ mill-Unjoni, bħall-bejgħ, l-akkwist jew l-iskambju ta' oġġetti kulturali ta' interess arkeologiku, artistiku, storiku jew xjentifiku li jitneħħa illegalment minn zona kkontrollata minn grupp terroristiku fil-mument tat-tneħħija, jenhtieġ li jkun punibbli, fl-Istati Membri, bħala għajnuna u komplicità fit-terroriżmu jew bħala finanzjament tat-terroriżmu jekk jitwettaq bl-għarfien li hemm l-intenzjoni li dawn l-operazzjonijiet jew id-dhul minnhom jintuża, totalment jew parzjalment, għall-iskop ta' terroriżmu jew li ser ikun għall-benefiċċju ta' gruppi terroristiċi. Jistgħu jkunu mehtieġa miżuri ulterjuri bil-ħsieb li jiġi miġġieled b'mod effettiv il-kummerċ illecitu ta' oġġetti kulturali bħala sors ta' dhul għal gruppi terroristiċi.
- (16) Jenhtieġ li t-tentattiv ta' vvjaġġar 'il barra mill-pajjiż għall-iskop ta' terroriżmu, biex jingħata tahrig għal terroriżmu u għar-reklutaġġ ghat-terroriżmu jkunu punibbli.
- (17) Fir-rigward ta' reati kriminali previsti f'din id-Direttiva, il-kunċett tal-intenzjoni għandu jiġi applikat għall-elementi kollha li jikkositwixxu dawk ir-reati. In-natura intenzjonali ta' att jew ommissjoni tista' tiġi dedotta minn ċirkostanzi oġġettivi u fattwali.
- (18) Jenhtieġ li jingħataw pieni u sanzjonijiet lil persuni fiżiċi u ġuridiċi li jkunu responsabbli għal dawn it-tipi ta' reati, li jirriflettu l-gravità ta' tali reati.
- (19) Meta r-reklutaġġ u t-tahrig għal skopijiet ta' terroriżmu jkunu diretti lejn it-tfal, l-Istati Membri jenhtieġ li jiżguraw li l-imħallfin ikunu jistgħu iqisu din iċ-ċirkostanza meta jkunu qed jagħtu sentenzi lil min iwettaq ir-reati, għalkemm jenhtieġ li ma jkun hemm l-ebda obbligu fuq l-imħallfin biex is-sentenza tiżdied. Jibqa' fid-diskrezzjoni tal-imħallef li jivvaluta dik iċ-ċirkostanza flimkien mal-fatti l-oħrajn tal-każ partikolari.

<sup>(1)</sup> Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

- (20) Jenhtieg li jiġu stabbiliti regoli ta' ġurisdizzjoni biex jiġi żgurat li r-reati stipulati f'din id-Direttiva jistgħu jitmexxew b'mod effettiv. B'mod partikolari, jidher adatt li tiġi stabbilita ġurisdizzjoni għar-reati mwettqa mill-fornituri ta' tahriġ għat-terroriżmu, tkun xi tkun in-nazzjonalità tagħhom, fid-dawl tal-effetti possibbli ta' tali mgħiba fit-territorju tal-Unjoni u tal-konnessjoni materjali mill-qrib bejn ir-reati ta' għoti u riċeviment ta' tahriġ għat-terroriżmu.
- (21) Sabiex jiġi żgurat is-suċċess ta' investigazzjonijiet u l-prosekuzzjoni ta' reati terroristiċi, reati relatati ma' grupp terroristiku jew reati relatati ma' attivitajiet terroristiċi, daww responsabbli mill-investigazzjoni jew il-prosekuzzjoni ta' tali reati jenhtieg li jkollhom il-possibbiltà li jagħmlu użu minn għodod investigattivi effettivi bħal daww li jintużaw fil-ġlieda kontra l-kriminalità organizzata jew reati serji oħra. L-użu ta' tali għodod, f'konformità mal-liġi nazzjonali, jenhtieg li jkun immirat u li jiehu kont tal-prinċipju tal-proporzjonalità u n-natura u l-gravità tar-reati li jkunu qegħdin jiġu investigati u jenhtieg li jirrispetta d-dritt għall-protezzjoni tad-data personali. Jenhtieg li, fejn adatt, tali għodod jinkludu, pereżempju, it-tfittxija ta' kwalunkwe proprjetà personali, l-intercettazzjoni ta' komunikazzjonijiet, is-sorveljanza bil-moħbi inkluża s-sorveljanza elettronika, it-tehid u ż-żamma ta' reġistrazzjonijiet tal-awdjo, f'vetturi u postijiet privati jew pubbliċi, u ta' immaġnijiet ta' persuni f'vetturi u postijiet pubbliċi u investigazzjonijiet finanzjarji.
- (22) Mezz effettiv fil-ġlieda kontra t-terroriżmu fuq l-Internet hu li l-kontenut online li jikkostitwixxi provokazzjoni pubblika sabiex jitwettag reat terroristiku jitneħħa mis-sors tiegħu. L-Istati Membri jenhtieg li jużaw l-aqwa sforzi tagħhom biex jikkooperaw ma' pajjiżi terzi biex ifittxu li jiżguraw li jitneħħa l-kontenut online li jikkostitwixxi provokazzjoni pubblika sabiex jitwettag reat terroristiku minn servers fit-territorju. Madankollu, meta t-tneħħija ta' tali kontenut mis-sors tiegħu ma tkunx fattibbli, jistgħu wkoll jiġu stabbiliti mekkaniżmi li jimblokkaw l-aċċess għal tali kontenut mit-territorju tal-Unjoni. Il-miżuri meħudin mill-Istati Membri f'konformità ma' din id-Direttiva sabiex inehhu kontenut online li jikkostitwixxi provokazzjoni pubblika sabiex jitwettag reat terroristiku jew, fejn dan ma jkunx fattibbli, biex jimblokkaw l-aċċess għal tali kontenut, jistgħu jkunu bbażati fuq azzjoni pubblika, bħal azzjoni leġislattiva, non-leġislattiva jew ġudizzjarja. F'dak il-kuntest, din id-Direttiva hija mingħajr preġudizzju għall-azzjoni volontarja meħuda mill-industrija tal-Internet biex tipprevjeni l-użu hażin tas-servizzi tagħha, jew għal kwalunkwe appoġġ għal tali azzjoni mill-Istati Membri, bħall-identifikazzjoni u s-senjalazzjoni ta' kontenut terroristiku. Irrispettivament mill-bażi għall-azzjoni jew il-metodu magħżul, l-Istati Membri jenhtieg li jiżguraw li jkun hemm livell adegwat ta' ċertezza legali u prevedibbiltà għall-utenti u l-fornituri ta' servizzi u l-possibbiltà ta' rimedju ġudizzjarju f'konformità mal-liġi nazzjonali. Kwalunkwe miżura ta' dan it-tip għandha tikkunsidra d-drittijiet tal-utenti finali u tikkonforma ma' proċeduri legali u ġudizzjarji eżistenti u mal-Karta tad-Drittijiet Fundamentali tal-Unjoni Ewropea (il-Karta).
- (23) It-tneħħija ta' kontenut online li jikkostitwixxi provokazzjoni pubblika sabiex jitwettag reat terroristiku jew, fejn dawn ma jkunx fattibbli, l-imblukkar tal-aċċess għal dan il-kontenut, f'konformità ma' din id-Direttiva, jenhtieg li jkun mingħajr preġudizzju għar-regoli stabbiliti fid-Direttiva 2000/31/KE tal-Parlament Ewropew u tal-Kunsill <sup>(1)</sup>. B'mod partikolari, jenhtieg li ma jiġi impost l-ebda obbligu ġenerali fuq il-fornituri ta' servizzi li jwettqu monitoraġġ tal-informazzjoni li jittrasmettu jew jaħżnu, u lanqas li jikxfu b'mod attiv fatti jew ċirkostanzi li jindikaw attività illegali. Barra minn hekk, jenhtieg li l-fornituri ta' servizzi ta' hosting ma jinżammux responsabbli dment li ma jkollhomx għarfien reali ta' attività illegali jew informazzjoni u ma jkunux konxji mill-fatti jew iċ-ċirkostanzi li minnhom toħroġ ċara l-attività illegali jew l-informazzjoni.
- (24) Bil-għan li l-ġlieda kontra t-terroriżmu tkun waħda effettiva, hu ta' importanza kruċjali li jsir skambju effiċjenti ta' informazzjoni li titqies rilevanti mill-awtoritajiet kompetenti għall-prevenzjoni, l-identifikazzjoni, l-investigazzjoni jew il-prosekuzzjoni ta' reati terroristiċi bejn l-awtoritajiet kompetenti u l-aġenziji tal-Unjoni. L-Istati Membri jenhtieg li jiżguraw li l-informazzjoni tiġi skambjata b'mod effettiv u f'waqtu f'konformità mal-liġi nazzjonali u l-qafas legali eżistenti tal-Unjoni, bħalma huma d-Deċiżjoni 2005/671/ĠAI, id-Deċiżjoni tal-Kunsill 2007/533/ĠAI <sup>(2)</sup> u d-Direttiva (UE) 2016/681 tal-Parlament Ewropew u tal-Kunsill <sup>(3)</sup> Meta l-awtoritajiet kompetenti nazzjonali jkunu qegħdin jikkunsidraw jekk għandhiex tiġi skambjata informazzjoni rilevanti, jenhtieg li jqisu t-theddida serja li jipprezentaw ir-reati terroristiċi.

<sup>(1)</sup> Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern ("Direttiva dwar il-kummerċ elettroniku") (ĠU L 178, 17.7.2000, p. 1).

<sup>(2)</sup> Id-Deċiżjoni tal-Kunsill 2007/533/ĠAI tat-12 ta' Ġunju 2007 dwar l-istabbiliment, it-thaddim u l-użu tas-sistema ta' informazzjoni ta' Schengen Tat-Tieni Generazzjoni (SIS II) (ĠU L 205, 7.8.2007, p. 63).

<sup>(3)</sup> Id-Direttiva (UE) 2016/681 tal-Parlament Ewropew u tal-Kunsill tas-27 ta' April 2016 dwar l-użu ta' data tar-reġistru tal-ismijiet tal-passiġġieri (PNR) għall-prevenzjoni, l-iskoperta, l-investigazzjoni u l-prosekuzzjoni ta' reati terroristiċi u kriminalità serja (ĠU L 119, 4.5.2016, p. 132).



- (25) Bil-ghan li jissahhah il-qafas eżistenti dwar l-iskambju ta' informazzjoni fil-ġlieda kontra t-terroriżmu, kif stabbilit fid-Deciżjoni 2005/671/ĠAI, l-Istati Membri jenhtieg li jiżguraw li l-informazzjoni rilevanti miġbura mill-awtoritajiet kompetenti tagħhom fil-qafas ta' procedimenti kriminali, per eżempju, l-awtoritajiet tal-infurzar tal-liġi, il-prosekuturi jew l-imhallfin investigattivi, tkun aċċessibbli għall-awtoritajiet kompetenti rispettivi ta' Stat Membru iehor li lilhom huma jikkunsidraw li din l-informazzjoni tista' tkun rilevanti. Bħala minimu, tali informazzjoni rilevanti jenhtieg li tinkludi, kif adatt, l-informazzjoni li tiġi trasmessa lill-Europol jew l-Eurojust f'konformità mad-Deciżjoni 2005/671/ĠAI. Din hi soġġetta għar-regoli tal-Unjoni dwar il-protezzjoni tad-data, kif stipulat fid-Direttiva (UE) 2016/680 tal-Parlament Ewropew u tal-Kunsill <sup>(1)</sup> u minghajr preġudizzju għar-regoli tal-Unjoni dwar il-kooperazzjoni bejn l-awtoritajiet nazzjonali kompetenti fil-qafas ta' procedimenti kriminali, bħal dawk stipulati fid-Direttiva 2014/41/UE tal-Parlament Ewropew u tal-Kunsill <sup>(2)</sup> jew id-Deciżjoni Kwadru 2006/960/ĠAI.
- (26) L-informazzjoni rilevanti miġbura mill-awtoritajiet kompetenti tal-Istati Membri fil-qafas ta' procedimenti kriminali b'rabta ma' reati terroristiċi jenhtieg li tiġi skambjata. Hu mifhum li t-terminu "procedimenti kriminali" jkopri l-istadji kollha tal-procedimenti, mill-mument meta persuna tkun suspettata jew akkużata li wettqet reat kriminali sa meta ssir definittiva d-deciżjoni dwar id-determinazzjoni finali dwar jekk dik il-persuna tkunx wettqet ir-reat kriminali kkonċernat.
- (27) L-Istati Membri jenhtieg li jadottaw miżuri ta' protezzjoni, appoġġ u assistenza li jwieġbu għall-htigijiet speċifiċi tal-vittmi tat-terroriżmu, f'konformità mad-Direttiva 2012/29/UE tal-Parlament Ewropew u tal-Kunsill <sup>(3)</sup> u kif ikkwalfikati ulterjorment minn din id-Direttiva. Vittma tat-terroriżmu hija dik definita fl-Artikolu 2 tad-Direttiva 2012/29/UE, jiġifieri persuna fiżika li tkun ġarrbet dannu, inkluż dannu fiżiku, mentali, emozzjonali jew ekonomiku, meta dak ikun ġie kkawżat direttament minn reat terroristiku, jew membru tal-familja ta' persuna li l-mewt tagħha kienet ikkawżata direttament minn reat terroristiku u li tkun ġarrbet dannu bħala riżultat tal-mewt ta' dik il-persuna. Il-membri tal-familja ta' vittmi superstiti tat-terroriżmu, kif definit f'dak l-Artikolu, għandhom aċċess għal servizzi ta' appoġġ għall-vittmi u miżuri ta' protezzjoni f'konformità ma' dik id-Direttiva.
- (28) L-assistenza b'rabta mat-talbiet ta' kumpens tal-vittmi hi minghajr preġudizzju u supplimentari għall-assistenza li jirċievu l-vittmi tat-terroriżmu minghand l-awtoritajiet ta' assistenza f'konformità mad-Direttiva tal-Kunsill 2004/80/KE <sup>(4)</sup>. Din hija minghajr preġudizzju għar-regoli nazzjonali dwar ir-rappreżentanza legali għal talbiet ta' kumpens, inkluż permezz ta' arrangamenti ta' għajjuna legali, u għal kwalunkwe regola nazzjonali rilevanti ohra dwar il-kumpens.
- (29) L-Istati Membri jenhtieg li jiżguraw li fi hdan l-infrastruttura nazzjonali ta' rispons għall-emergenzi jingħata rispons komprensiv għall-htigijiet speċifiċi ta' vittmi tat-terroriżmu immedjatament wara attakk terroristiku u sakemm ikun mehtieg. Għal dak il-ghan, l-Istati Membri jistgħu jistabbilixxu sit web uniku u aġġornat bl-informazzjoni rilevanti kollha u centru ta' appoġġ f'emergenza għall-vittmi u l-membri tal-familja tagħhom li jipprovdi l-ewwel għajjuna psikoloġika u appoġġ emozzjonali. L-inizjattivi tal-Istati Membri f'dan ir-rigward għandhom jiġu appoġġjati billi jsir użu shih mill-mekkaniżmi u r-riżorsi ta' assistenza komuni disponibbli fil-livell tal-Unjoni. Is-servizzi ta' appoġġ jenhtieg li jiehdu kont tal-fatt li l-htigijiet speċifiċi ta' vittmi tat-terroriżmu jistgħu jevolvu maż-żmien. F'dan ir-rigward, l-Istati Membri jenhtieg li jiżguraw li s-servizzi ta' appoġġ jindirizzaw l-ewwel nett tal-inqas il-htigijiet emozzjonali u psikoloġiċi tal-vittmi tat-terroriżmu li jkunu l-aktar vulnerabbli, u li jinformaw lill-vittmi kollha tat-terroriżmu dwar id-disponibbiltà ta' aktar appoġġ emozzjonali u psikoloġiku inkluż appoġġ u konsulenza f'każ ta' trauma.
- (30) L-Istati Membri jenhtieg li jiżguraw li l-vittmi kollha tat-terroriżmu jkollhom aċċess għal informazzjoni dwar id-drittijiet tal-vittmi, is-servizzi ta' appoġġ disponibbli u l-iskemi ta' kumpens fl-Istat Membru fejn ikun twettaq ir-reat terroristiku. L-Istati Membri kkonċernati jenhtieg li jiehdu azzjoni adatta biex jiffacilitaw il-kooperazzjoni ma' xulxin sabiex jiġi żgurat li l-vittmi tat-terroriżmu li jkunu residenti ta' Stat Membru li mhuwiex dak fejn ikun twettaq ir-reat terroristiku, jkollhom aċċess effettiv għal tali informazzjoni. Barra minn hekk, l-Istati Membri jenhtieg li jiżguraw li l-vittmi tat-terroriżmu jkollhom aċċess għal servizzi ta' appoġġ fit-tul fl-Istat Membru tar-residenza tagħhom, anki jekk ir-reat terroristiku jkun sehh fi Stat Membru iehor.

<sup>(1)</sup> Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li tħassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

<sup>(2)</sup> Id-Direttiva 2014/41/UE tal-Parlament Ewropew u tal-Kunsill tat-3 ta' April 2014 dwar l-Ordni ta' Investigazzjoni Ewropew f'materji kriminali (ĠU L 130, 1.5.2014, p. 1).

<sup>(3)</sup> Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deciżjoni Qafas tal-Kunsill 2001/220/ĠAI (ĠU L 315, 14.11.2012, p. 57).

<sup>(4)</sup> Id-Direttiva tal-Kunsill 2004/80/KE tad-29 ta' April 2004 li għandha x'taqsam ma' kupens għal vittmi ta' delitti (ĠU L 261, 6.8.2004, p. 15).

- (31) Kif rifless fl-Istrateġija riveduta tal-UEghall-Ġlieda kontra r-Radikalizzazzjoni u r-Reklutaġġ għat-Terroriżmu tal-2014 u fil-Konklużjonijiet tal-Kunsill tal-Unjoni Ewropea u tal-Istati Membri mlaqqgħin fi hdan il-Kunsill dwar it-tiġib tar-reazzjoni tal-gustizzja kriminali għar-radikalizzazzjoni li twassal għat-terroriżmu u l-estremiżmu vjolenti tal-2015, il-prevenzjoni tar-radikalizzazzjoni u r-reklutaġġ għat-terroriżmu, inkluż ir-radikalizzazzjoni online, tehtieg approċċ fit-tul, proattiv u komprensiv. Jenhtieg li dan l-approċċ jikkombina miżuri fil-qasam tal-gustizzja kriminali ma' politiki fl-oqsma tal-edukazzjoni, l-inkluzjoni soċjali u l-integrazzjoni, kif ukoll il-forniment ta' programmi effettivi ta' deradikalizzazzjoni jew diżimpenn u ta' hruġ jew riabilitazzjoni, inkluż fil-kuntest tal-habs u l-probation. L-Istati Membri jenhtieg li jikkondividu l-ahjar Prattiki dwar miżuri u proġetti effettivi f'dan il-qasam, b'mod partikolari fir-rigward tal-ġellieda terroristi barranin kif ukoll dawk li jirritornaw, fejn xieraq f'kooperazzjoni mal-Kummissjoni u mal-aġenziji u l-korpi rilevanti tal-Unjoni.
- (32) Jenhtieg li l-Istati Membri jippersistu bl-isforzi tagħhom biex jipprevjenu u jiġġieldu r-radikalizzazzjoni li twassal għat-terroriżmu permezz ta' koordinazzjoni, ta' kondivizjoni ta' informazzjoni u esperjenzi dwar politiki nazzjonali ta' prevenzjoni, u ta' implimentazzjoni jew, skont il-każ, aġġornament tal-politiki nazzjonali ta' prevenzjoni filwaqt li jqisu l-htigijiet, l-oġettivi u l-kapaċitajiet tagħhom stess abbażi tal-esperjenzi tagħhom stess. Fejn xieraq, il-Kummissjoni jenhtieg li ttipprovi appoġġ lill-awtoritajiet nazzjonali, reġjonali u lokali fl-iżvilupp ta' politiki ta' prevenzjoni.
- (33) Skont il-htigijiet rilevanti u ċ-ċirkostanzi partikolari f'kull Stat Membru, l-Istati Membri jenhtieg li jipprovdu appoġġ lill-professjonisti, inkluż lis-shab tas-soċjetà ċivili li x'aktarx jidhlu f'kuntatt ma' persuni vulnerabbli għar-radikalizzazzjoni. Dawn il-miżuri ta' appoġġ jistgħu jinkludu, b'mod partikolari, tahrig u miżuri li jqajmu kuxjenza li għandhom l-ghan li jippermettilhom jidentifikaw u jindirizzaw sinjali ta' radikalizzazzjoni. Fejn xieraq, jenhtieg li tali miżuri jittiehdu f'kooperazzjoni ma' kumpanniji privati, organizzazzjonijiet rilevanti tas-soċjetà ċivili, komunitajiet lokali u partijiet ikkonċernati ohra.
- (34) Minhabba li l-ghanijiet ta' din id-Direttiva ma jistgħux jinkisbu b'mod suffiċjenti mill-Istati Membri iżda jistgħu, minhabba l-htieġa ta' regoli armonizzati għall-Unjoni kollha, jinkisbu ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà, kif stabbilit fl-Artikolu 5 tat-Trattat dwar l-Unjoni Ewropea (TFU). F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa neċessarju biex jinkisbu dawk l-ghanijiet.
- (35) Din id-Direttiva tirrispetta l-prinċipji rikonoxxuti mill-Artikolu 2 tat-TUE, tirrispetta d-drittijiet u l-libertajiet fundamentali u tresserva l-prinċipji rikonoxxuti, b'mod partikolari, mill-Karta, inklużi dawk stabbiliti fit-Titoli II, III, V u VI tagħha li jinkludu, fost l-ohrajn, id-dritt għal-libertà u s-sigurtà, il-libertà tal-espressjoni u informazzjoni, il-libertà ta' assoċjazzjoni u l-libertà tal-hsieb, tal-kuxjenza u tar-religjon, il-projbizzjoni ġenerali ta' diskriminazzjoni b'mod partikolari abbażi ta' razza, kulur, etniċità jew origini soċjali, karatteristiċi ġenetiċi, lingwa, religjon jew twemmin, politika jew kull opinjoni ohra, id-dritt għar-rispett għall-hajja privata u familjari u d-dritt għall-protezzjoni tad-data personali, il-prinċipji tal-legalità u l-proporzjonalità tar-reati kriminali u l-pieni, u tkopri wkoll r-reqwiżit tal-preċiżjoni, iċ-ċarezza u l-prevedibbiltà fil-liġi kriminali, il-preżunzjoni tal-innoċenza kif ukoll il-libertà tal-moviment kif stipulat fl-Artikolu 21(1) tat-Trattat dwar il-Funzjonament tal-Unjoni Ewropea (TFUE) u fid-Direttiva 2004/38/KE tal-Parlament Ewropew u tal-Kunsill<sup>(1)</sup>. Din id-Direttiva trid tiġi implimentata f'konformità ma' dawk id-drittijiet u l-prinċipji filwaqt li jittiehed kont ukoll tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, il-Patt Internazzjonali dwar id-Drittijiet Ċivili u Politiċi, u obbligi ohra dwar id-drittijiet tal-bniedem skont id-dritt internazzjonali.
- (36) Din id-Direttiva hi mingħajr preġudizzju għall-obbligi tal-Istati Membri skont il-liġi tal-Unjoni rigward id-drittijiet proċedurali ta' persuni suspettati jew akkużati fi proċedimenti kriminali.
- (37) Jenhtieg li din id-Direttiva ma jkollhiex l-effett li tbiddel id-drittijiet, l-obbligi u r-responsabbiltajiet tal-Istati Membri skont id-dritt internazzjonali, inkluż skont id-dritt umanitarju internazzjonali. Din id-Direttiva ma tirregolax l-attivitajiet tal-forzi armati matul perijodi ta' kunflitt armat, li huma rregolati mid-dritt umanitarju internazzjonali skont it-tifsira ta' dawn it-termini f'dik il-liġi, u sakemm dawn huma rregolati minn regoli ohra tad-dritt internazzjonali, attivitajiet tal-forzi militari ta' Stat fit-thaddim tal-obbligi uffiċjali tagħhom.
- (38) Il-forniment ta' attivitajiet umanitarji minn organizzazzjonijiet umanitarji imparzjali rikonoxxuti mid-dritt internazzjonali, inkluż id-dritt umanitarju internazzjonali, ma jaqax fil-kamp ta' applikazzjoni ta' din id-Direttiva, b'kont mehud tal-każistika tal-Qorti tal-Gustizzja tal-Unjoni Ewropea.

(<sup>1</sup>) Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (ĠU L 158, 30.4.2004, p. 77).

- (39) L-implimentazzjoni tal-miżuri fil-liġi kriminali adottati skont din id-Direttiva jenhtieg li tkun proporzjonali ghan-natura u ċ-ċirkostanzi tar-reat, fir-rigward tal-miri leġittimi segwiti u tal-htieġa tagħhom fsoċjetà demokratika, u jenhtieg li teskludi kwalunkwe forma ta' arbitrarjetà, razzizmu jew diskriminazzjoni.
- (40) Ma hemm xejn f'din id-Direttiva li jenhtieg li jiġi interpretat li hu maħsub li jnaqqas jew jirrestringi t-tixrid ta' informazzjoni għal finijiet xjentifiċi, akkademiċi jew ta' rappurtar. L-espressjoni ta' fehmiet radikali, polemici jew kontroversjali fid-dibattitu pubbliku dwar kwistjonijiet politiċi sensitivi, ma jaqax fil-kamp ta' applikazzjoni ta' din id-Direttiva u, b'mod partikolari, tad-definizzjoni ta' provokazzjoni pubblika għat-twettiq ta' reati terroristiċi.
- (41) F'konformità mal-Artikoli 1 u 2 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-TUE u t-TFUE, u mingħajr preġudizzju għall-Artikolu 4 ta' dak il-Protokoll, dawk l-Istati Membri mhumiex qegħdin jiehdu sehem fl-adozzjoni ta' din id-Direttiva u mhumiex marbutin biha jew soġġetti għall-applikazzjoni tagħha.
- (42) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka anness mat-TUE u t-TFUE, id-Danimarka mhijiex ser tiehu sehem fl-adozzjoni ta' din id-Direttiva u mhix marbuta biha jew soġġetta għall-applikazzjoni tagħha.
- (43) Għalhekk, jenhtieg li din id-Direttiva tissostitwixxi d-Deċiżjoni Kwadru 2002/475/ĠAI fir-rigward tal-Istati Membri marbutin b'din id-Direttiva u temenda d-Deċiżjoni 2005/671/ĠAI,

ADOOTAW DIN ID-DIRETTIVA:

## TITOLU I

### SUĠĠETT U DEFINIZZJONIJIET

#### Artikolu 1

##### Suġġett

Din id-Direttiva tistabbilixxi regoli minimi rigward id-definizzjoni ta' reati kriminali u sanzjonijiet fil-qasam ta' reati terroristiċi, reati relatati ma' grupp terroristiku u reati relatati ma' attivitajiet terroristiċi, kif ukoll miżuri ta' protezzjoni, appoġġ u assistenza għall-vittmi tat-terrorizmu.

#### Artikolu 2

##### Definizzjonijiet

Għall-finijiet ta' din id-Direttiva, japplikaw id-definizzjonijiet li ġejjin:

- (1) "fondi" tfisser assi ta' kull tip, kemm tanġibbli kif ukoll intanġibbli, mobbli kif ukoll immobbli, irrispettivament minn kif jinkisbu, u dokumenti jew strumenti legali ta' kwalunkwe forma, fosthom elettronici jew digitali, li jixhdu dritt għal assi ta' dan it-tip jew interess fihom, inkluż, iżda mhux limitati għal, krediti bankarji, ċekkijiet tal-vjaġġaturi, ċekkijiet bankarji, ordnijiet ta' flus, ishma, titoli, bonds, abbozzi, ittri ta' kreditu,
- (2) "persuna ġuridika" tfisser kwalunkwe entità li jkollha personalità ġuridika skont il-liġi applikabbli, minbarra Stati jew korpi pubbliċi fl-eżerċizzju tal-awtorità statali u organizzazzjonijiet internazzjonali pubbliċi,
- (3) "grupp terroristiku" tfisser grupp strutturat ta' aktar minn żewġ persuni, stabbilit għal perijodu ta' zmien u li jaġixxi b'mod unit sabiex iwettaq reati terroristiċi; "grupp strutturat" tfisser grupp li ma ġiex iffurmat b'mod każwali għat-twettiq immedjat ta' reat u li mhux meħtieġ li jkollu rwoli definiti formalment għall-membri tiegħu, kontinwità fis-shubja tiegħu jew struttura żviluppata.

## TITOLU II

## REATI TERRORISTIĊI U REATI RELATATI MA' GRUPP TERRORISTIKU

## Artikolu 3

## Reati terroristiċi

1. L-Istati Membri għandhom jiehdu l-miżuri mehtieġa biex jiżguraw li l-atti intenzjonati li ġejjin, kif definiti bhala reati skont il-liġi nazzjonali, li, minhabba n-natura jew il-kuntest tagħhom, jistgħu johlqu dannu serju għal pajjiż jew organizzazzjoni internazzjonali, huma definiti bhala reati terroristiċi meta jitwettqu b'wiehed mill-ghanijiet elenkati fil-paragrafu 2:

- (a) attacchi fuq il-hajja ta' persuna li jistgħu jikkagunaw il-mewt;
- (b) attacchi fuq l-integrità fiżika ta' persuna;
- (c) il-htif ta' persuna jew tehid ta' ostaġġi;
- (d) l-ikkawżar ta' qerda estensiva fuq faċilità tal-gvern jew pubblika, sistema ta' trasport, faċilità infrastrutturali, li tinkludi sistema ta' informazzjoni, pjattaforma fissa li tkun tinsab fuq il-blata kontinentali, post pubbliku jew proprjetà privata li x'aktarx li tipperikola l-hajja tal-bniedem jew tirriżulta f'telf ekonomiku kbir;
- (e) il-htif ta' inġenji tal-ajru, vapuri jew mezzi ohra tat-trasport pubbliku jew tal-merkanzija;
- (f) il-manifattura, il-pussess, l-akkwist, it-trasport, il-provvista jew l-użu ta' splussivi jew armi, inkluzi armi kimiċi, bijologiċi, radjologiċi jew nukleari, kif ukoll ir-riċerka rigward l-armi kimiċi, bijologiċi, radjologiċi jew nukleari u l-iżvilupp tagħhom;
- (g) ir-rilaxx ta' sustanzi perikolużi, jew l-ikkawżar ta' nirien, gharghar jew splużjonijiet li l-effett tagħhom ikun li jipperikolaw il-hajja tal-bniedem;
- (h) l-interferenza jew it-tfixkil fil-provvista tal-ilma, tal-elettriku jew kwalunkwe riżorsa naturali fundamentali ohra li l-effett tiegħu jkun li jipperikola l-hajja tal-bniedem;
- (i) l-interferenza illegali fis-sistema, kif imsemmi fl-Artikolu 4 tad-Direttiva 2013/40/UE tal-Parlament Ewropew u tal-Kunsill <sup>(1)</sup> f'każijiet fejn japplika l-Artikolu 9(3) jew il-punt (b) jew (c) tal-Artikolu 9(4) ta' dik id-Direttiva, u interferenza illegali fid-data, kif imsemmi fl-Artikolu 5 ta' dik id-Direttiva f'każijiet fejn japplika il-punt (c) tal-Artikolu 9 ta' dik id-Direttiva;
- (j) theddid li jitwettaq kwalunkwe wiehed mill-atti elenkati fil-punti (a) sa (i).

2. L-ghanijiet imsemmija fil-paragrafu 1 huma:

- (a) intimidazzjoni serja tal-popolazzjoni;
- (b) ġegħil mhux xieraq lil gvern jew organizzazzjoni internazzjonali biex iwettqu jew jibqgħu lura milli jwettqu kwalunkwe att;
- (c) destabbilizzazzjoni serja jew qerda tal-istrutturi politiċi, kostituzzjonali, ekonomiċi jew soċjali fundamentali ta' pajjiż jew ta' organizzazzjoni internazzjonali.

## Artikolu 4

## Reati relatati ma' grupp terroristiku

L-Istati Membri għandhom jiehdu l-miżuri mehtieġa biex jiżguraw li, meta jitwettqu intenzjonalment, l-atti li ġejjin ikunu punibbli bhala reat kriminali:

- (a) it-tmexxija ta' grupp terroristiku;
- (b) il-partecipazzjoni fl-attivitajiet ta' grupp terroristiku, inkluz bl-ghoti ta' informazzjoni jew riżorsi materjali, jew bil-finanzjament tal-attivitajiet tiegħu bi kwalunkwe mod, bl-gharfien li tali partecipazzjoni ser tikkontribwixxi għall-attivitajiet kriminali tal-grupp terroristiku.

<sup>(1)</sup> Id-Direttiva 2013/40/UE tal-Parlament Ewropew u tal-Kunsill tat-12 ta' Awwissu 2013 dwar attacchi kontra s-sistemi tal-informazzjoni u li tissostitwixxi d-Deċiżjoni Qafas tal-Kunsill 2005/222/ĠAI (ĠU L 218, 14.8.2013, p. 8).



## TITOLU III

## REATI RELATATI MA' ATTIVITAJIET TERRORISTIĊI

## Artikolu 5

**Provokazzjoni pubblika biex jitwettagh reat terroristiku**

L-Istati Membri għandhom jiehdu l-miżuri meħtieġa biex jiżguraw li d-distribuzzjoni, jew inkella t-tqeghid għad-dispożizzjoni bi kwalunkwe mezz, online jew offline, ta' messaggħ lill-pubbliku, bl-intenzjoni li jincita t-twettagħ ta' wiehed mir-reati elenkati fil-punti (a) sa (i) tal-Artikolu 3(1), fejn tali mgħiba, direttament jew indirettament, bħal pereżempju bil-glorifikazzjoni ta' atti terroristiċi, tippromwovi t-twettagħ ta' reati terroristiċi, u b'hekk toħloq periklu li jitwettagħ jew jitwettagħ wiehed jew aktar minn tali reati, ikun punibbli bħala reat kriminali meta jitwettagħ intenzjonalment.

## Artikolu 6

**Ir-reklutaġġ għat-terroriżmu**

L-Istati Membri għandhom jiehdu l-miżuri meħtieġa biex jiżguraw li l-att li wiehed jitolb lil persuna oħra biex twettagħ jew tikkontribwixxi għat-twettagħ ta' wiehed mir-reati elenkati fil-punti (a) sa (i) tal-Artikolu 3(1), jew fl-Artikolu 4, ikun punibbli bħala reat kriminali meta jitwettagħ intenzjonalment.

## Artikolu 7

**Għoti ta' tahrigħ għat-terroriżmu**

L-Istati Membri għandhom jiehdu l-miżuri meħtieġa biex jiżguraw li l-għoti ta' struzzjonijiet dwar il-produzzjoni jew l-użu ta' splussivi, armi tan-nar jew armi oħra jew ta' sustanzi tossiċi jew perikolużi, jew dwar metodi jew tekniki speċifiċi oħra, għall-fini li jitwettagħ, jew li jsir kontribut għat-twettagħ ta', wiehed mir-reati elenkati fil-punti (a) sa (i) tal-Artikolu 3(1), bl-għarfien li l-hiliet ipprovduti huma maħsuba li jintużaw għal dan il-fini, ikun punibbli bħala reat kriminali meta jitwettagħ intenzjonalment.

## Artikolu 8

**Riceviment ta' tahrigħ għat-terroriżmu**

L-Istati Membri għandhom jiehdu l-miżuri meħtieġa biex jiżguraw li r-riceviment ta' struzzjoni dwar il-produzzjoni jew l-użu ta' splussivi, armi tan-nar jew armi oħra jew f'sustanzi tossiċi jew perikolużi, jew dwar metodi jew tekniki speċifiċi oħra, għall-fini li jitwettagħ, jew li jsir kontribut għat-twettagħ ta', wiehed mir-reati elenkati fil-punti (a) sa (i) tal-Artikolu 3(1) ikun punibbli bħala reat kriminali meta jitwettagħ intenzjonalment.

## Artikolu 9

**Vjaġġar għall-fini ta' terroriżmu**

1. Kull Stat Membru għandu jiehu l-miżuri meħtieġa biex jiżgura li l-ivvjaġġar lejn pajjiż li mhuwiex dak l-Istat Membru għall-fini li jitwettagħ, jew li jsir kontribut għat-twettagħ ta', reat terroristiku kif imsemmi fl-Artikolu 3, għall-fini tal-partecipazzjoni fl-attivitajiet ta' grupp terroristiku bl-għarfien tal-fatt li tali partecipazzjoni ser tikkontribwixxi għall-attivitajiet kriminali ta' tali grupp kif imsemmi fl-Artikolu 4, jew għall-fini li jingħata jew jiġi ricevut tahrigħ għat-terroriżmu kif imsemmi fl-Artikoli 7 u 8, ikun punibbli bħala reat kriminali meta jitwettagħ intenzjonalment.

2. Kull Stat Membru għandu jiehu l-miżuri meħtieġa biex jiżgura li xi wahda mit-tipi ta' mgħiba li ġejjin tkun punibbli bħala reat kriminali meta titwettagħ intenzjonalment:

(a) l-ivvjaġġar lejn dak l-Istat Membru għall-fini li jitwettagħ, jew li jsir kontribut għat-twettagħ ta', reat terroristiku kif imsemmi fl-Artikolu 3, għall-fini tal-partecipazzjoni fl-attivitajiet ta' grupp terroristiku bl-għarfien tal-fatt li tali partecipazzjoni ser tikkontribwixxi għall-attivitajiet kriminali ta' tali grupp kif imsemmi fl-Artikolu 4, jew għall-fini li jingħata jew jiġi ricevut tahrigħ għat-terroriżmu kif imsemmi fl-Artikoli 7 u 8; jew

(b) atti preparatorji mwettqa minn persuna li tidhol f'dak l-Istat Membru bl-intenzjoni li twettagħ, jew tikkontribwixxi għat-twettagħ ta', reat terroristiku kif imsemmi fl-Artikolu 3.

*Artikolu 10***Organizzazzjoni jew faċilitazzjoni xort'ohra tal-ivvjaġġar għall-fini tat-terroriżmu**

L-Istati Membri għandhom jiehdu l-miżuri meħtieġa biex jiżguraw li kwalunkwe att ta' organizzazzjoni jew faċilitazzjoni li jgħin lil kwalunkwe persuna biex tivvjaġġa għall-fini ta' terroriżmu, kif imsemmi fl-Artikolu 9(1) u l-punt (a) tal-Artikolu 9(2), bl-għarfien li l-assistenza mogħtija hija għal dak il-ghan, hija punibbli bħala reat kriminali meta titwettaq intenzjonalment.

*Artikolu 11***Finanzjament tat-terroriżmu**

1. L-Istati Membri għandhom jiehdu l-miżuri meħtieġa biex jiżguraw li l-ghoti jew il-ġbir ta' fondi, bi kwalunkwe mezz, direttament jew indirettament, bl-intenzjoni li dawn jintużaw, jew bl-għarfien li dawn ser jintużaw, totalment jew parzjalment, biex jitwettaq, jew biex isir kontribut għat-twettiq ta', kwalunkwe reat imsemmi fl-Artikoli 3 sa 10 ikun punibbli bħala reat kriminali li twettaq b'mod intenzjonali.

2. Fejn il-finanzjament tat-terroriżmu kif imsemmi fil-paragrafu 1 ta' dan l-Artikolu jikkonċerna kwalunkwe wiehed mir-reati stipulati fl-Artikoli 3, 4 u 9, ma għandux ikun meħtieġ li l-fondi fil-fatt jintużaw, totalment jew parzjalment, biex jitwettaq, jew biex isir kontribut għat-twettiq ta', kwalunkwe wiehed minn dawk ir-reati, u lanqas ma għandu jkun meħtieġ li min iwettaq ir-reat ikun jaf għal liema reat speċifiku jew reati speċifiċi ser jintużaw il-fondi.

*Artikolu 12***Reati ohra relatati ma' attivitajiet terroristiċi**

L-Istati Membri għandhom jiehdu l-miżuri meħtieġa biex jiżguraw li r-reati relatati ma' attivitajiet terroristiċi jinkludu l-atti intenzjonali li ġejjin:

- (a) serq aggravat bil-hsieb tat-twettiq ta' wiehed mir-reati elenkati fl-Artikolu 3;
- (b) estorsjoni bil-hsieb tat-twettiq ta' wiehed mir-reati elenkati fl-Artikolu 3;
- (c) tfassil jew użu ta' dokumenti amministrattivi foloz bil-hsieb tat-twettiq ta' wiehed mir-reati elenkati fil-punti (a) sa (i) tal-Artikolu 3(1), il-punt (b) tal-Artikolu 4, u l-Artikolu 9.

## TITOLU IV

**DISPOŻIZZJONIJIET ĠENERALI RELATATI MA' REATI TERRORISTIĊI, REATI RELATATI MA' GRUPP TERRORISTIKU U REATI RELATATI MA' ATTIVITAJIET TERRORISTIĊI***Artikolu 13***Relazzjonijiet ma' reati terroristiċi**

Sabiex ikun punibbli reat imsemmi fl-Artikolu 4 jew it-Titolu III, ma għandux ikun meħtieġ li fil-fatt jitwettaq reat terroristiku, u lanqas ma għandu jkun meħtieġ, sa fejn huma kkonċernati r-reati msemmija fl-Artikoli 5 sa 10 u 12, li tiġi stabbilita rabta ma' reat speċifiku iehor stipulat f'din id-Direttiva.

*Artikolu 14***Għajnuna u komplicità, inċitazzjoni u tentattiv**

1. L-Istati Membri għandhom jiehdu l-miżuri meħtieġa biex jiżguraw li tkun punibbli l-għajnuna jew il-komplicità f'reat imsemmi fl-Artikoli 3 sa 8, 11 u 12.

2. L-Istati Membri għandhom jiehdu l-miżuri meħtieġa biex jiżguraw li tkun punibbli l-inċitazzjoni ta' reat imsemmi fl-Artikoli 3 sa 12.

3. L-Istati Membri għandhom jiehdu l-miżuri meħtieġa biex jiżguraw li jkun punibbli t-tentattiv li jitwettaq reat imsemmi fl-Artikoli 3, 6, 7, l-Artikolu 9(1), il-punt (a) tal-Artikolu 9(2), u l-Artikoli 11 u 12, bl-eċċezzjoni tal-pussess kif previst fil-punt (f) tal-Artikolu 3(1) u r-reat imsemmi fil-punt (j) tal-Artikolu 3(1).

*Artikolu 15***Pieni għal persuni fiżiċi**

1. L-Istati Membri għandhom jiehdu l-miżuri meħtieġa biex jiżguraw li r-reati msemmija fl-Artikoli 3 sa 12 u 14 ikunu punibbli b'peni kriminali effettivi, proporzjonati u dissważivi, li jistgħu jinvolvu ċ-ċediment jew l-estradizzjoni.
2. L-Istati Membri għandhom jiehdu l-miżuri meħtieġa biex jiżguraw li r-reati terroristiċi msemmija fl-Artikolu 3 u r-reati msemmija fl-Artikolu 14, safejn dawn ikunu relatati ma' reati terroristiċi, ikunu punibbli b'peni ta' kustodja ehrex minn dawk imponibbli skont il-liġi nazzjonali għal tali reati fin-nuqqas tal-intenzjoni speċjali meħtieġa skont l-Artikolu 3, hlief fejn is-sentenzi imponibbli jkunu diġà s-sentenzi massimi possibbli skont il-liġi nazzjonali.
3. L-Istati Membri għandhom jiehdu l-miżuri meħtieġa biex jiżguraw li r-reati elenkati fl-Artikolu 4 jkunu punibbli b'peni ta' kustodja, b'sentenza massima ta' mhux inqas minn hmistax-il sena għar-reat imsemmi fil-punt (a) tal-Artikolu 4, u għar-reati elenkati fil-punt (b) tal-Artikolu 4 sentenza massima ta' mhux inqas minn tmien snin. Fejn ir-reat terroristiku msemmi fil-punt (j) tal-Artikolu 3(1) jitwettaq minn persuna li tmexxi grupp terroristiku kif imsemmi fil-punt (a) tal-Artikolu 4, is-sentenza massima ma għandhiex tkun inqas minn tmien snin.
4. L-Istati Membri għandhom jiehdu l-miżuri meħtieġa biex jiżguraw li meta reat kriminali msemmi fl-Artikoli 6 jew 7 jkun dirett lejn it-tfal, f'konformità mal-liġi nazzjonali, dan jista' jitqies fl-ghoti tas-sentenza.

*Artikolu 16***Ċirkostanzi mitiganti**

L-Istati Membri jistgħu jiehdu l-miżuri meħtieġa biex jiżguraw li l-pieni msemmija fl-Artikolu 15 jistgħu jitnaqqsu jekk min iwettaq ir-reat:

- (a) jieqaf mill-attività terroristika, u
- (b) jipprovdi lill-awtoritajiet amministrattivi jew ġudizzjarji informazzjoni li huma ma kinux kapaċi jiksbu mod ieħor, li tgħinhom biex:
  - (i) jipprevjenu jew inaqqsu l-effetti tar-reat;
  - (ii) jidentifikaw jew iressqu quddiem il-ġustizzja l-persuni l-oħra li wettqu r-reat;
  - (iii) isibu provi; jew
  - (iv) jipprevjenu reati ulterjuri msemmija fl-Artikoli 3 sa 12 u 14.

*Artikolu 17***Responsabbiltà ta' persuni ġuridiċi**

1. L-Istati Membri għandhom jiehdu l-miżuri meħtieġa biex jiżguraw li persuni ġuridiċi jistgħu jinżammu responsabbli għal kwalunkwe reat imsemmi fl-Artikoli 3 sa 12 u 14 imwettaq għall-benefiċċju tagħhom minn kwalunkwe persuna, li tagħxi kemm b'mod individwali kif ukoll bħala parti minn organu tal-persuna ġuridika, u li jkollha pożizzjoni ta' tmexxija fil-persuna ġuridika, abbażi ta' wiehed minn dawn li ġejjin:
  - (a) setgħa li tirrappreżenta lill-persuna ġuridika;
  - (b) awtorità li tiehu deċiżjonijiet fisem il-persuna ġuridika;
  - (c) awtorità li teżerċita kontroll fi hdan il-persuna ġuridika.
2. L-Istati Membri għandhom jiehdu wkoll il-miżuri meħtieġa biex jiżguraw li persuni ġuridiċi jistgħu jinżammu responsabbli fejn in-nuqqas ta' superviżjoni jew kontroll minn persuna msemmija fil-paragrafu 1 ta' dan l-Artikolu jkun ippermetta t-twettiq ta' kwalunkwe reat imsemmi fl-Artikoli 3 sa 12 u 14 għall-benefiċċju ta' dik il-persuna ġuridika minn persuna taht l-awtorità tagħha.
3. Ir-responsabbiltà ta' persuni ġuridiċi skont il-paragrafi 1 u 2 ta' dan l-Artikolu ma għandhiex teskludi proċedimenti kriminali kontra persuni fiżiċi li jkunu awturi, inċitaturi jew aċċessorji fi kwalunkwe reat imsemmi fl-Artikoli 3 sa 12 u 14.

*Artikolu 18***Sanzjonijiet għal persuni ġuridiċi**

L-Istati Membri għandhom jiehdu l-miżuri meħtieġa biex jiżguraw li persuna ġuridika li tinżamm responsabbli skont l-Artikolu 17 tkun punibbli permezz ta' sanzjonijiet effettivi, proporzjonati u dissważivi, li għandhom jinkludu multi kriminali jew mhux kriminali u jistgħu jinkludu sanzjonijiet oħra, bħal:

- (a) l-esklużjoni mid-dritt għal benefiċċji pubbliċi jew għajnuna pubblika;
- (b) l-iskwalifikar temporanju jew permanenti mill-eżerċizzju ta' attivitajiet kummerċjali;
- (c) it-tqeghid taht sorveljanza ġudizzjarja;
- (d) ordni ġudizzjarja ta' stralc;
- (e) l-gheluq temporanju jew permanenti ta' stabbilimenti li jkunu ntużaw biex jitwettag ir-reat.

*Artikolu 19***Ġurisdizzjoni u prosekuzzjoni**

1. Kull Stat Membru għandu jiehdu l-miżuri meħtieġa biex jistabbilixxi l-ġurisdizzjoni tiegħu b'rabta ma' reati msemmija fl-Artikoli 3 sa 12 u 14 fejn:

- (a) ir-reat jitwettag totalment jew parzjalment fit-territorju tiegħu;
- (b) ir-reat jitwettag abbord bastiment li jtajjar il-bandiera tiegħu jew inġenju tal-ajru rreġistrat hemmhekk;
- (c) min iwettag ir-reat ikun wiehed miċ-ċittadini jew ir-residenti tiegħu;
- (d) ir-reat jitwettag għall-benefiċċju ta' persuna ġuridika stabbilita fit-territorju tiegħu;
- (e) ir-reat jitwettag kontra l-istituzzjonijiet jew il-poplu tal-Istat Membru inkwistjoni jew kontra istituzzjoni, korp, uffiċċju jew aġenzija tal-Unjoni li tkun ibbażata f'dak l-Istat Membru.

Kull Stat Membru jista' jestendi l-ġurisdizzjoni tiegħu jekk ir-reat jitwettag fit-territorju ta' Stat Membru iehor.

2. Kull Stat Membru jista' jestendi l-ġurisdizzjoni tiegħu għall-ghoti ta' tahrig għat-terroriżmu kif imsemmi fl-Artikolu 7, fejn min iwettag ir-reat jipprovdi tahrig liċ-ċittadini jew lir-residenti tiegħu, fil-każijiet fejn ma japplikax il-paragrafu 1 ta' dan l-Artikolu. L-Istat Membru għandu jinforma lill-Kummissjoni b'dan.

3. Meta reat jaqa' taht il-ġurisdizzjoni ta' iktar minn Stat Membru wiehed u meta kwalunkwe wiehed mill-Istati Membri kkonċernati jista' jwettag prosekuzzjoni valida abbażi tal-istess fatti, l-Istati Membri kkonċernati għandhom jikkooperaw sabiex jiddeċiedu liema minnhom ser iwettag il-prosekuzzjoni kontra dawk li jwettqu r-reat bil-ghan, fejn possibbli, li jiċċentralizzaw il-proċedimenti fi Stat Membru wiehed. Għal dan il-ghan, l-Istati Membri jistgħu jirrikorru għall-Eurojust sabiex jiffacilitaw kooperazzjoni bejn l-awtoritajiet ġudizzjarji tagħhom u l-koordinazzjoni tal-azzjoni tagħhom.

Għandu jittiehdu kont tal-fatturi li ġejjin:

- (a) l-Istat Membru għandu jkun dak fejn ikun wettag ir-reat,
- (b) l-Istat Membru għandu jkun dak li tiegħu min jikkommetti reat ikun ċittadin jew residenti,
- (c) l-Istat Membru għandu jkun il-pajjiż ta' oriġini tal-vittmi,
- (d) l-Istat Membru għandu jkun dak li fit-territorju tiegħu jkun instab minn jikkommetti r-reat.

4. Kull Stat Membru għandu jiehdu l-miżuri meħtieġa biex jistabbilixxi wkoll il-ġurisdizzjoni tiegħu fuq ir-reati msemmija fl-Artikoli 3 sa 12 u 14 fil-każijiet fejn jirrifjuta li jċedi jew jestraddixxi persuna suspettata jew li nstabiet hatja ta' tali reat lejn Stat Membru ieħor jew lejn pajjiż terz.

5. Kull Stat Membru għandu jiżgura li l-ġurisdizzjoni tiegħu tkopri każijiet li fihom kwalunkwe reat msemmi fl-Artikoli 4 u 14 twettaq totalment jew parzjalment fit-territorju tiegħu, irrISPettivament minn fejn il-grupp terroristiku jkun ibbażat jew iwettaq l-attivitajiet kriminali tiegħu.

6. Dan l-Artikolu ma għandux jeskludi l-eżerċizzju ta' ġurisdizzjoni f'materji kriminali kif stipulat minn Stat Membru f'konformità mal-liġi nazzjonali tiegħu.

#### Artikolu 20

##### Miżuri ta' investigazzjoni u konfiska

1. L-Istati Membri għandhom jiehdu l-miżuri meħtieġa biex jiżguraw li għodod ta' investigazzjoni effettivi, bħal dawk li jintużaw f'każijiet ta' kriminalità organizzata jew każijiet oħra ta' reati kriminali serji, ikunu disponibbli għall-persuni, l-unitajiet jew is-servizzi responsabbli għall-investigazzjoni jew il-prosekuzzjoni tar-reati msemmijin fl-Artikoli 3 sa 12.

2. L-Istati Membri għandhom jiehdu l-miżuri meħtieġa biex jiżguraw li l-awtoritajiet kompetenti tagħhom jiffriżaw jew jikkonfiskaw, kif xieraq, f'konformità mad-Direttiva 2014/42/UE tal-Parlament Ewropew u tal-Kunsill <sup>(1)</sup>, ir-rikavat li jirriżulta minn u l-mezzi strumentali li jintużaw jew li huma maħsubin li jintużaw fit-twettiq jew il-kontribut għat-twettiq ta' kwalunkwe wiehed mir-reati msemmija f'din id-Direttiva.

#### Artikolu 21

##### Miżuri kontra kontenut ta' provokazzjoni pubblika online

1. L-Istati Membri għandhom jiehdu l-miżuri meħtieġa biex jiżguraw it-tnehhija fil-pront ta' kontenut online li jkun jikkonstitwixxi provokazzjoni pubblika biex jitwettaq reat terroristiku, kif imsemmi fl-Artikolu 5, li jkun ospitat fit-territorju tagħhom. Huma għandhom ukoll jagħmlu kull sforz biex jiksibu t-tnehhija ta' tali kontenut ospitat barra mit-territorju tagħhom.

2. L-Istati Membri jistgħu, meta t-tnehhija tal-kontenut imsemmi fil-paragrafu 1 mis-sors tiegħu ma jkunx fattibbli, jiehdu miżuri biex jimblukkaw l-aċċess għal tali għall-utenti tal-Internet fit-territorju tagħhom.

3. Il-miżuri ta' tnehhija u imblukkar iridu jiġu stabbiliti skont proċeduri trasparenti u jipprovdu salvagwardji adegwati, b'mod partikolari biex jiġi żgurat li dawk il-miżuri jkunu limitati għal dak li hu meħtieġ u proporzjonat u li l-utenti jkunu infurmati bir-raġuni għal dawk il-miżuri. Is-salvagwardji relatati mat-tnehhija jew l-imblukkar għandhom jinkludu wkoll il-possibbiltà ta' rimedju ġudizzjarju.

#### Artikolu 22

##### Emendi għad-Deċiżjoni 2005/671/ĠAI

Id-Deċiżjoni 2005/671/ĠAI hija emendata kif ġej:

(1) fl-Artikolu 1, il-punt (a) huwa sostitwit b'dan li ġej:

“(a) ‘reati terroristiċi’: ir-reati msemmija fid-Direttiva (UE) 2017/541 tal-Parlament Ewropew u tal-Kunsill (\*)

(\*) Id-Direttiva (UE) 2017/541 tal-Parlament Ewropew u tal-Kunsill tal-15 ta' Marzu 2017 dwar il-ġlieda kontra t-terroriżmu u li tissostitwixxi d-Deċiżjoni Kwadru tal-Kunsill 2002/475/ĠAI u li temenda d-Deċiżjoni tal-Kunsill 2005/671/ĠAI (ĠU L 88, 31.3.2017, p. 6).”;

2. L-Artikolu 2 huwa emendat kif ġej:

(a) il-paragrafu 6 huwa sostitwit b'dan li ġej:

“6. Kull Stat Membru għandu jiehdu l-miżuri meħtieġa biex jiżgura li l-informazzjoni rilevanti miġbura mill-awtoritajiet kompetenti tagħha fil-qafas ta' proċedimenti kriminali b'rabta ma' reati terroristiċi tkun aċċessibbli

(1) Id-Direttiva 2014/42/UE tal-Parlament Ewropew u tal-Kunsill tat-3 ta' April 2014 dwar l-iffriżar u l-konfiska ta' mezzi strumentali u r-rikavat minn attività kriminali fl-Unjoni Ewropea (ĠU L 127, 29.4.2014, p. 39).



kemm jista' jkun malajr għall-awtoritajiet kompetenti ta' Stat Membru iehor, fejn l-informazzjoni tista' tintuża fil-prevenzjoni, l-identifikazzjoni, l-investigazzjoni jew il-prosekuzzjoni ta' reati terroristiċi kif imsemmi fid-Direttiva (UE) 2017/541, f'dak l-Istat Membru, jew fuq talba jew spontanjament, u f'konformità mal-liġi nazzjonali u l-istrumenti legali internazzjonali rilevanti.”;

(b) jiżdiedu l-paragrafi li ġejjin:

“7. Il-paragrafu 6 ma japplikax fejn l-iskambju ta' informazzjoni jista' jipperikola l-investigazzjonijiet li jkunu għaddejjin jew is-sikurezza ta' individwu, u lanqas meta dan imur kontra l-interessi essenzjali tas-sigurtà tal-Istat Membru kkonċernat.

8. L-Istati Membri għandhom jiehdu l-miżuri meħtieġa biex jiżguraw li, malli jirċievu l-informazzjoni msemmija fil-paragrafu 6, l-awtoritajiet kompetenti tagħhom jiehdu miżuri f'waqthom f'konformità mal-liġi nazzjonali, kif xieraq.”.

#### Artikolu 23

### Drittijiet u libertajiet fundamentali

1. Din id-Direttiva ma għandux ikollha l-effett li timmodifika l-obbligi marbutin mar-rispett tad-drittijiet fundamentali u l-prinċipji legali fundamentali, kif stabbiliti fl-Artikolu 6 tat-TUE.

2. L-Istati Membri jistgħu jistabbilixxu l-kondizzjonijiet meħtieġa minn u f'konformità mal-prinċipji fundamentali marbuta mal-libertà tal-istampa u mezzi oħra tax-xandir, li jirregolaw id-drittijiet u r-responsabbiltajiet tal-istampa jew mezzi oħra tax-xandir, kif ukoll il-garanziji proċedurali għalihom, fejn tali kondizzjonijiet ikunu marbuta mad-determinazzjoni jew il-limitazzjoni tar-responsabbiltà.

#### TITOLU V

### DISPOŻIZZJONIJIET DWAR IL-PROTEZZJONI, L-APPOĠĠ U D-DRITTIIJET TA' VITTMJI TAT-TERRORIŻMU

#### Artikolu 24

### Assistenza u appoġġ għall-vittmi tat-terroriżmu

1. L-Istati Membri għandhom jiżguraw li l-investigazzjonijiet jew il-prosekuzzjoni ta' reati koperti minn din id-Direttiva ma jiddependux fuq rapport jew akkuża li tkun saret minn vittma tat-terroriżmu jew persuna oħra soġġetta għar-reat, tal-inqas jekk l-atti twettqu fit-territorju tal-Istat Membru.

2. L-Istati Membri għandhom jiżguraw li jkunu fis-seħh servizzi ta' appoġġ li jindirizzaw il-htigijiet speċifiċi ta' vittmi tat-terroriżmu f'konformità mad-Direttiva 2012/29/UE u li dawn ikunu disponibbli għall-vittmi tat-terroriżmu immedjatament wara attakk terroristiku u sakemm ikun meħtieġ. Tali servizzi għandhom jingħataw flimkien ma' jew bħala parti integrali mis-servizzi ġenerali ta' appoġġ għall-vittmi, li jistgħu jintalbu minn entitajiet eżistenti li jipprovdu appoġġ speċjalizzat.

3. Is-servizzi ta' appoġġ għandu jkollhom il-kapaċità li jipprovdu assistenza u appoġġ lil vittmi tat-terroriżmu f'konformità mal-htigijiet speċifiċi tagħhom. Is-servizzi għandhom ikunu kunfidenzjali, bla ħlas u aċċessibbli faċilment għall-vittmi kollha tat-terroriżmu. Huma għandhom jinkludu b'mod partikolari:

(a) appoġġ emozzjonali u psikologiku, bħal appoġġ u konsulenza b'rabta ma' trauma;

(b) l-ghoti ta' pariri u informazzjoni dwar kwalunkwe materja legali, Prattika jew finanzjarja rilevanti, inkluż il-facilitazzjoni tal-eżerċizzju tad-dritt tal-vittmi tat-terroriżmu għall-informazzjoni, kif stipulat fl-Artikolu 26;

(c) assistenza b'rabta ma' talbiet rigward kumpens għall-vittmi tat-terroriżmu li tkun disponibbli skont il-liġi nazzjonali tal-Istat Membru kkonċernat.

4. L-Istati Membri għandhom jiżguraw li jkunu fis-seħh mekkaniżmi jew protokoll li jippermettu l-attivazzjoni ta' servizzi ta' appoġġ għall-vittmi tat-terroriżmu fil-qafas tal-infrastrutturi nazzjonali tagħhom ta' rispons għall-emergenzi. Dawn il-mekkaniżmi jew protokoll għandhom jipprevedu l-koordinazzjoni tal-awtoritajiet, l-aġenziji u l-korpi rilevanti biex ikunu jistgħu jipprovdu rispons komprensiv għall-htigijiet tal-vittmi u l-membri tal-familja tagħhom immedjatament wara attakk terroristiku u sakemm ikun meħtieġ, inkluż mezzi adegwati ta' facilitazzjoni tal-identifikazzjoni tal-vittmi u l-familji tagħhom u l-komunikazzjoni magħhom.

5. L-Istati Membri għandhom jiżguraw li jingħata trattament mediku adegwat lill-vittmi tat-terroriżmu immedjatament wara attakk terroristiku u sakemm ikun meħtieġ. L-Istati Membri għandhom iżommu d-dritt li jorganizzaw il-forniment ta' trattament mediku lill-vittmi tat-terroriżmu f'konformità mas-sistemi nazzjonali tagħhom għall-kura tas-saħha.

6. L-Istati Membri għandhom jiżguraw li l-vittmi tat-terroriżmu jkollhom aċċess għal għajjuna legali f'konformità mal-Artikolu 13 tad-Direttiva 2012/29/UE, fejn ikollhom l-istatus ta' partijiet f'proċedimenti kriminali. L-Istati Membri għandhom jiżguraw li l-gravità u ċ-ċirkostanzi tar-reat kriminali jkunu riflessi kif dovut fil-kondizzjonijiet u r-regoli proċedurali li skont liema l-vittmi tat-terroriżmu jkollhom aċċess għal għajjuna legali f'konformità mal-liġi nazzjonali.

7. Din id-Direttiva għandha tapplika flimkien mal-miżuri stipulati fid-Direttiva 2012/29/UE u mingħajr preġudizzju għalihom.

#### Artikolu 25

### Protezzjoni tal-vittmi tat-terroriżmu

L-Istati Membri għandhom jiżguraw li jkunu disponibbli miżuri għall-protezzjoni ta' vittmi tat-terroriżmu u l-membri tal-familja tagħhom, f'konformità mad-Direttiva 2012/29/UE. Meta jkun qed jiġi ddeterminat jekk u sa liema punt għandhom jibbenefikaw minn miżuri ta' protezzjoni matul proċedimenti kriminali, għandha tingħata attenzjoni partikolari lir-riskju ta' intimidazzjoni u ritaljazzjoni u lill-htieġa li jiġu protetti d-dinjità u l-integrità fiżika tal-vittmi tat-terroriżmu, inkluż matul l-interrogazzjoni u meta jagħtu x-xhieda.

#### Artikolu 26

### Drittijiet tal-vittmi tat-terroriżmu residenti fi Stat Membru ieħor

1. L-Istati Membri għandhom jiżguraw li l-vittmi tat-terroriżmu li jkunu residenti fi Stat Membru li ma jkunx dak fejn ikun twettaq ir-reat terroristiku jkollhom aċċess għal informazzjoni fir-rigward tad-drittijiet tagħhom, is-servizzi ta' appoġġ u l-iskemi ta' kumpens disponibbli fl-Istat Membru fejn ikun twettaq ir-reat terroristiku. F'dan ir-rigward, l-Istati Membri kkonċernati għandhom jiehdu azzjoni adatta biex jiffacilitaw il-kooperazzjoni bejn l-awtoritajiet kompetenti tagħhom jew l-entitajiet li jipprovdu appoġġ speċjalizzat biex jiġi żgurat l-aċċess effettiv tal-vittmi tat-terroriżmu għal tali informazzjoni.

2. L-Istati Membri għandhom jiżguraw li l-vittmi kollha tat-terroriżmu jkollhom aċċess għall-assistenza u s-servizzi ta' appoġġ kif stipulat fil-punti (a) u (b) tal-Artikolu 24(3) fit-territorju tal-Istat Membru tar-residenza tagħhom, anki jekk ir-reat terroristiku jkun twettaq fi Stat Membru ieħor.

## TITOLU VI

### DISPOŻIZZJONIJET FINALI

#### Artikolu 27

### Sostituzzjoni tad-Deciżjoni Kwadru 2002/475/ĠAI

Id-Deciżjoni Kwadru 2002/475/ĠAI hija sostitwita fir-rigward tal-Istati Membri marbuta b'din id-Direttiva, mingħajr preġudizzju għall-obbligi ta' dawk l-Istati Membri fir-rigward tad-data għat-traspożizzjoni ta' dik id-Deciżjoni Kwadru fil-liġi nazzjonali.

Fir-rigward tal-Istati Membri marbuta b'din id-Direttiva, ir-referenzi għad-Deciżjoni Kwadru 2002/475/ĠAI għandhom jinftehm u bħala referenzi għal din id-Direttiva.

#### Artikolu 28

### Traspożizzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sat-8 ta' Settembru 2018. Huma għandhom jgħarrfu minnufih lill-Kummissjoni b'dan.

Meta l-Istati Membri jadottaw dawk il-miżuri, dawn għandu jkun fihom referenza għal din id-Direttiva jew għandhom ikunu akkumpanjati minn tali referenza fil-mument tal-pubblikazzjoni uffiċjali tagħhom. Il-metodi ta' kif issir tali referenza għandu jkun stabbilit mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li jadottaw fil-qasam kopert minn din id-Direttiva.

*Artikolu 29*

**Rappurtar**

1. Il-Kummissjoni għandha, sat-8 ta' Marzu 2020, tippreżenta rapport lill-Parlament Ewropew u lill-Kunsill, li jivvaluta sa fejn l-Istati Membri jkunu ħadu l-miżuri meħtieġa biex jikkonformaw ma' din id-Direttiva.

2. Il-Kummissjoni għandha, sat-8 ta' Settembru 2021, tippreżenta rapport lill-Parlament Ewropew u lill-Kunsill, li jivvaluta l-valur miżjud ta' din id-Direttiva fir-rigward tal-ġlieda kontra t-terroriżmu. Ir-rapport għandu jkopri wkoll l-impatt ta' din id-Direttiva fuq id-drittijiet u l-libertajiet fundamentali, inkluż dwar in-nondiskriminazzjoni, dwar l-istat tad-dritt u dwar il-livell ta' protezzjoni u assistenza pprovduti lill-vittmi tat-terroriżmu. Il-Kummissjoni għandha tikkunsidra l-informazzjoni pprovduta mill-Istati Membri skont id-Deciżjoni 2005/671/ĠAI u kwalunkwe informazzjoni rilevanti ohra dwar l-eżerċizzju tas-setgħat skont liġijiet kontra t-terroriżmu relatati mat-traspożizzjoni u l-implimentazzjoni ta' din id-Direttiva. Abbażi ta' din l-evalwazzjoni, il-Kummissjoni għandha, jekk ikun meħtieġ, tiddeċiedi dwar azzjonijiet ta' segwitu xierqa.

*Artikolu 30*

**Dhul fis-seħh**

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

*Artikolu 31*

**Destinatarji**

Din id-Direttiva hija indirizzata lill-Istati Membri f'konformità mat-Trattati.

Magħmul fi Strasburgu, il-15 ta' Marzu 2017.

*Għall-Parlament Ewropew*

*Il-President*

A. TAJANI

*Għall-Kunsill*

*Il-President*

I. BORG

---